

जिल्हा न्यायालय, वाशिम
सफाईगार पदासाठी भरती प्रक्रिया
उमेदवारांना सूचना

०१. **अर्हता** :-

- अ. सुदृढ शरीरयुक्ती आणि सफाईगार या पदाच्या कामासाठी सर्वार्थाने सक्षम असणे आवश्यक आहे.
- ब. दिनांक २८.०३.२००६ नंतर जन्मास आलेल्या मुलांमुळे उमेदवारांच्या ह्यात मुलांची संख्या एकूण दोन पेक्षा जास्त नसावी.

०२. **वयोमर्यादा** :-

- अ. उमेदवार सर्वसाधारण प्रवर्गाकरिता १८ वर्षापेक्षा कमी वयाचा आणि ३८ वर्षापेक्षा जास्त वयाचा नसावा आणि अनुसूचित जाती, अनुसूचित जमाती, इतर मागासवर्ग किंवा महाराष्ट्र शासनाद्वारे दिनांक २८.०३.२०१८ रोजी त्यावेळेपुरत्या विनिर्दिष्ट केलेल्या विशेष मागास प्रवर्गाकरिता ४३ वर्षापेक्षा जास्त वयाचा नसावा.
- ब. शासन निर्णय क्र. एसआरव्ही-१०७७/३५७६/१४३३/१६-अ, दिनांक २३.०५.१९७८ नुसार शारीरिकदृष्ट्या अपंग व्यक्ती, जर त्या अन्यथा योग्य व सदर पदांची कर्तव्ये पार पाडण्याकरिता सक्षम असतील तर, त्यांच्याबाबतीत सेवा प्रवेशासाठी विहित केलेली उच्च वयोमर्यादा ४५ वर्षापर्यंत शिथिल केलेली आहे.

०३. **कामाचे स्वरूप** :-

निवड झालेल्या उमेदवारास वाशिम जिल्हा न्यायिक विभागांतर्गत कोणत्याही न्यायालयात सफाईगार या पदावर नियुक्ती दिली जाईल. नियुक्ती नंतर उमेदवारांस न्यायालयाच्या ईमारतीची, परिसराची, निवासी कार्यालयांची व प्रसाधनगृहांची नियमित स्वच्छता व साफसफाई करणे आणि निगा राखणे ही कर्तव्ये पार पाडावी लागतील. तसेच अशा उमेदवारांना न्यायालयाच्या आवारातील जागेची निगा राखणेकामी आवश्यक ती सर्व कामे करावी लागतील. सफाईगार हे पद एकाकी असून, पदोन्नतीच्या संधी उपलब्ध असतीलच असे नाही या बाबीची उमेदवारांनी नोंद घ्यावी.

महत्वाच्या सूचना

०४. अधिसूचित करण्यात आलेल्या पदाची संख्या ही सद्यस्थितीत मंजूर व रिक्त असलेल्या पदांच्या अनुषंगाने परिगणित केलेली असून, त्यात आवश्यकतेनुसार बदल होवू शकतो. अधिसूचित केलेल्या संख्ये एवढ्या उमेदवारांची निवड केली जाईलच असे नसून, निवड समिती, पात्र उमेदवारांची उलब्धता आणि/अथवा अन्य समर्थनीय कारण आणि प्रशासकीय निकड विचारात घेवून अधिसूचित संख्येपेक्षा कमी/जास्त उमेदवारांची निवड करू शकतो.

०५. सर्व उमेदवारांना सुस्पष्टपणे जाणीव दिली जाते की, त्यांनी उमेदवारी अर्ज सादर केला म्हणून त्यांना चाचणी/मुलाखतीस बोलाविले जाण्याचा कोणताही अधिकार प्राप्त होत नाही. निवड समिती, प्रशासकीय निकड विचारात घेवून प्राप्त अर्ज लघुसूचित करू शकेल व लघुसूचित होण्यात यशस्वी झालेल्या उमेदवारांचाच पुढील टप्प्यांसाठी विचार केला जाईल.

...२...

...२...

०६. उमेदवारांनी आपल्या अर्जासोबत त्यांची अर्हता दर्शविणा-या कोणत्याही दस्ताची प्रत जोडण्याची आवश्यकता नाही. उमेदवारांना जाणीव दिली जाते की, त्यांनी सादर केलेली माहिती व अर्हता खरी व बरोबर असल्याचे गृहित धरून त्यांना, ते लघुसूचित होण्यास पात्र ठरले तर, चाचणी/मुलाखतीस बोलाविले जावू शकेल. दिलेली माहिती ही खोटी, सदोष अथवा चुकीची आहे असे आढळून आल्यास उमेदवारास केवळ अनर्ह ठरविण्यात येईल असे नव्हे तर त्यांच्यावर खटलासुद्धा भरण्यात येईल. अशा उमेदवारास कोणत्याही परीक्षेस बसण्याची मनाई करण्यात येईल.

०७. अर्ज केवळ नोंदणीकृत/शिघ्र डाकेने स्विकारले जातील. उमेदवार आपले अर्ज हस्तप्रेषणाद्वारे देखील (सुट्टीचे दिवस वगळता) दाखल करू शकतील. साध्या टपालाने पाठविलेले अर्ज स्विकारले जाणार नाही.

०८. उमेदवारांनी आपले अर्ज जिल्हा न्यायालय, वाशिम च्या संकेतस्थळावरून डाउनलोड करून घेवून, केवळ ए-४ आकाराच्या, चांगल्या दर्जाच्या कागदावर, सुस्पष्ट व सुवाच्य हस्ताक्षरात भरून, दिनांक १४ डिसेंबर, २०१९ रोजी सायंकाळी ५.३० वाजेपर्यंत (सुट्टीचे दिवस वगळता) जिल्हा न्यायालयास प्रबंधक, जिल्हा व सत्र न्यायालय, वाशिम ता.जि.वाशिम पिन क्र. ४४४५०५ या पत्त्यावर सादर करावे. निर्दिष्ट वेळेनंतर प्राप्त अर्जांचा कोणत्याही कारणास्तव/कोणत्याही परिस्थितीत विचार केला जाणार नाही.

०९. उमेदवारांनी आपल्या अर्जावर निर्दिष्ट जागी त्याचे/तिचे 'पासपोर्ट' आकाराचे नविनतम छायाचित्र चिकटवावे आणि त्यावर आपली स्वाक्षरी करावी. स्वाक्षरीची सुरुवात छायाचित्रावर करून तिचा काही भाग छायाचित्राबाहेर येईल अशारितीने स्वाक्षरी करावी.

१०. उमेदवारांनी आपल्या अर्जा सोबत स्वतःचा पत्ता असलेले आणि साध्या टपालाने पाठविण्यास पुरेसे टपाल मुद्रांक (तिकीट) लावलेले दुसरे एक पाकीट सादर करावे. उमेदवार लघुसूचित होण्यात यशस्वी ठरला तर त्यास त्याच पाकिटाद्वारे, साध्या टपालाने, पुढील चाचणीस्तव बोलाविले जाईल. लघुसूचित होण्यात यशस्वी ठरलेल्या उमेदवारांची नावे जिल्हा न्यायालयाच्या संकेतस्थळावर आणि तसेच जिल्हा न्यायालय, वाशिमच्या सूचना फलकावर अधिसूचित केली जातील. पुढील चाचणीस्तव बोलाविण्यात येण्याबाबतची सूचना साध्या टपालाद्वारे दिली जाणार असल्यामुळे उमेदवारांनी वेळेवेळी संकेतस्थळास भेट देणे त्यांच्या हिताचे राहिल.

११. लघुसूचित होण्यात यशस्वी ठरलेल्या उमेदवारांची यादी जिल्हा न्यायालयाच्या संकेतस्थळावर अधिसूचित केली जाईल. अशा उमेदवारांनी जिल्हा न्यायालयाच्या संकेतस्थळावर उपलब्ध असलेल्या ओळखपत्राचा नमुना डाउनलोड करून घेवून, यथोचितरित्या भरून आणि त्यावर आपले नविनतम पासपोर्ट आकाराचे छायाचित्र (पूर्वी सादर केलेले) चिकटवून आणि त्यावर दिलेल्या जागी काळ्या शाईने स्वाक्षरी करून जिल्हा न्यायालयास दिलेल्या तारखांना सादर करावे आणि प्रवेश पत्र प्राप्त करून घ्यावे. ओळखपत्र सादर करतांना उमेदवारांने आपली ओळख पटविणारा कोणताही एक दस्त जसे की, आधारकार्ड, पारपत्र, वाहनचालकाचा परवाना, मतदान ओळखपत्र, पॅनकार्ड, छायाचित्र असलेले ओळखपत्र इ. त्यांच्या मालकाने अथवा शैक्षणिक संस्थेने प्रदान केलेली सादर करावे.

१२. ऐन वेळेची घाई गर्दी टाळण्यासाठी उमेदवारांना असा सल्ला दिला जातो की, त्यांनी त्यांचे अर्ज पुरेसा कालावधी शिल्लक असतांनाच सादर करावे.

१३. जे उमेदवार यापूर्वीच शासकीय सेवेत कार्यरत आहेत, त्यांनी त्यांच्या विभागाकडून त्यांच्या विभागास त्यांची उमेदवारी विचारात घेणेबाबत कोणतीही हरकत नसलेबाबतचे प्रमाणपत्र मिळवावे. त्यानंतर उमेदवारांने सादर प्रमाणपत्र मुलाखतीच्या वेळेस (ते मुलाखतीला पात्र ठरल्यास) सादर करावे.

१४. एका उमेदवाराने केवळ एकच अर्ज सादर करावा.

१५. अपूर्ण अर्ज किंवा असा अर्ज, जो उमेदवाराने सादर केलेल्या तपशिलामुळे त्यास पदासाठी अपात्र ठरवेल, बाद ठरविला जाईल आणि त्याबाबत कोणतीही तक्रार ऐकली जाणार नाही.

१६. उमेदवाराने अर्जासोबत कोणतीही मूळ कागदपत्रे/प्रमाणपत्रे अथवा त्याच्या साक्षांकित प्रती पाठवू नयेत. उमेदवारांनी आपल्या माहिती व अर्हतेच्या पुष्ठीस्वत आवश्यक दस्तांच्या प्रती सादर करणेबाबत त्यांना योग्य वेळी सूचना दिली जाईल. मागणी केली जाईपर्यंत त्यांनी अशी कोणतीही कागदपत्रे न्यायालय अधिका-यांच्या हवाली करू नयेत.

१७. उमेदवाराची उच्च शैक्षणिक अर्हता आणि/अथवा निवड समिती ठरविले ते निकष लागू करून, त्यांची लघुसूची करण्याचा अधिकार निवड समितीस आहे.

१८. लघुसूचित होण्यात यशस्वी ठरलेल्या उमेदवारांची श्रमसाफल्य, क्रियाशिलता चाचणी व स्वच्छता चाचणी आणि तसेच निवड समितीने ठरविल्यानुसार अन्य सुयोग्य कोणतीही चाचणी घेतली जाईल व त्याबाबतच्या सूचना जिल्हा न्यायालय, वाशिमच्या संकेतस्थळावर आणि तसेच जिल्हा न्यायालयाच्या सूचना फलकावर दिल्या जातात. सबब, संबंधित उमेदवारांनी वेळेवेळी जिल्हा न्यायालय, वाशिमच्या संकेतस्थळास भेट देणे त्यांच्या हिताचे राहिल. अशा चाचणीत यशस्वी झालेल्या उमेदवारांनाच मुलाखतीसाठी बोलाविले जाऊ शकेल.

१९. ज्या उमेदवारांना मुलाखतीसाठी बोलाविले जाईल त्यांनी मुलाखतीच्या वेळेस खालील प्रमाणपत्रांच्या साक्षांकित प्रती आणि त्यांची मूळ कागदपत्रे जिल्हा न्यायालयाद्वारे निर्दिष्ट अधिका-याकडे सादर केले पाहिजेत.

- अ) जन्मतारखेचा दाखला किंवा पुरावा (शाळा सोडल्याचा/जन्माचा/एसएससीचा)
- ब) दोन सन्माननीय व्यक्ती, ज्यांनी नावे मूळ अर्जात नमूद केलेली आहेत, त्यांनी दिलेला, उमेदवाराचे चारित्र्य चांगले असल्याबाबतचा दाखला.
- क) अर्हतेच्या रकान्यात नमूद केलेल्या अर्हता/ परीक्षा उत्तीर्ण झाल्याबाबतचा दाखला.
- ड) अन्य अर्हता या रकान्यात नमूद केल्यानुसार अर्हता/ परीक्षा उत्तीर्ण असल्याबाबतचा दाखला.
- इ) संबंधित जिल्हा सरकारी रुग्णालयातील जिल्हा शल्यचिकित्सक/वैद्यकीय अधिक्षक यांनी दिलेला अपंगत्वाचा दाखला, लागू असल्यास.
- ई) शासनाने विहित व प्राधिकृत अधिका-याने दिलेला जातीचा दाखला, जेथे लागू असेल तेथे.
- उ) जिल्हा न्यायालयाच्या संकेतस्थळावर उपलब्ध असलेले लहान कुटुंबाबाबतचे प्रतिज्ञापत्र, नमुना-ए, मूळ.
- ऊ) विभागाचे ना हरकत प्रमाणपत्र, जर उमेदवार यापूर्वीच शासकीय सेवेत कार्यरत असले तर.

२०. प्राप्त अर्जाची लघुसूची/चाचणी/मुलाखत (मौखिक चाचणी) इ. बाबींसाठी कमाल गूण आणि पुढील टप्प्यासाठी यशस्वी होण्यासाठी ठरविण्यात आलेले निम्नतम पात्रता गूण (बेंच मार्क) ठरविण्याचा अधिकार निवड समितीस असून त्याबाबत निवड समितीचा निर्णय अंतीम राहिल.

२१. उमेदवारांना चाचणी/मुलाखतीसाठी, जर बोलाविले गेले तर, निश्चित केलेल्या तारखांना आणि ठिकाणी स्वखर्चाने उपस्थित राहावे लागेल.

२२. उमेदवाराने निवड प्रक्रिये संदर्भात स्वतः अगर इतर कोणाही मार्फत निवड समितीचे सदस्य, जिल्हा न्यायालयात कार्यरत अधिकारी/कर्मचारी यांना भेटण्याचा किंवा त्यांच्यावर दबाब आणण्याचा प्रयत्न केल्यास अशा उमेदवारास अनर्ह ठरविण्यात येईल व याबाबत निवड समितीचा निर्णय अंतीम राहिल.
२३. निवड/नियुक्त्या ह्या काटेकोरपणाने उमेदवारांना सर्व चाचणी आणि मुलाखतीत मिळालेल्या गुणांच्या आधारे तयार करण्यात येणा-या गुणवत्ताक्रमानुसार करण्यात येईल.
२४. निवड/प्रतिक्षा यादी ही माननीय उच्च न्यायालयाच्या मान्यतेस आधीन असेल आणि माननीय उच्च न्यायालय विहित करील अशा कालावधीसाठी वैध राहिल.
२५. या कार्यालयाने या भरतीसाठी कोणतेही शुल्क आकारलेले नाही. ही पूर्णपणे विनाशुल्क आहे. उमेदवारांनी याची नोंद घ्यावी की अर्ज दाखल करते वेळी ते कोणत्याही प्रकारच्या शुल्कापोटी कोणतेही दर्शनी धनाकर्ष (Demand Draft), प्रदानादेश (Pay Order), धनादेश (Cheque) इ. पाठविणार नाहीत.
२६. निवड झालेल्या उमेदवाराची सेवा ही आदरणीय उच्च न्यायालय आणि महाराष्ट्र शासनाद्वारे वेळेवेळी तयार करण्यात आलेल्या नियमांप्रमाणे (governed) असेल. उमेदवारांना शासनाच्या प्रचलित नियमांनुसार अंशदान निवृत्ती वेतन योजना व शासकीय नौकरीच्या प्रयोजनार्थ गठीत सर्व अटी व शर्ती लागू असतील. उमेदवारांची सेवा त्यांच्याबाबत संबंधित पोलीस अधिक्षक कार्यालयाकडून प्राप्त करवून घेतल्या जाणा-या चारित्र्य पडताळणी प्रमाणपत्रास आधीन राहून असेल.

जिल्हा न्यायालय, वाशिम
सफाईगार पदासाठी भरती प्रक्रिया
उमेदवारी अर्ज

.....

उमेदवाराने पासपोर्ट
आकाराचे छायाचित्र
येथे चिकटवून
त्यावर स्वतःची
सही करावी.

०१. उमेदवाराचे नांव :- _____
(आडनांव प्रथम)
०२. पत्रव्यवहाराचा पत्ता :- _____

०३. संपर्क भ्रमणध्वनी क्रमांक :- _____
०४. इ.मेल, असल्यास :- _____
०५. सेवायोजन कार्यालयातील नोंदणी क्रमांक, असल्यास. :- _____
०६. लिंग :- पुरुष / स्त्री / अन्य.
०७. उमेदवार दिव्यांग आहे काय ? :- होय / नाही.
०८. उमेदवार सध्या शासकीय सेवेत आहे काय ? :- होय / नाही.
०९. उमेदवार प्रकल्पग्रस्त आहे काय? :- होय / नाही.
१०. उमेदवाराची जात व प्रवर्ग :- जात _____ प्रवर्ग _____
११. जन्मदिनांक :- अंकात _____ / _____ / _____ .
(दिनांक/महिना/वर्ष) अक्षरात _____
१२. दिनांक ०४/१२/२०१९ रोजीचे वय :- _____-वर्षे _____-महिने _____-दिवस.

१३. उमेदवार विवाहीत आहे काय ? :- होय / नाही.
१४. उमेदवारास मराठी लिहिता / वाचता येते काय ? :- होय / नाही.
१५. शैक्षणिक पात्रतेचा तपशिल.

अर्हता	मंडळ/विद्यापीठ	उत्तीर्ण झाल्याचे वर्ष	प्राप्त गुण	कमाल गुण	प्राप्त गुणांची टक्केवारी	श्रेणी	किती प्रयत्नात उत्तीर्ण झाले

१६. अन्य अर्हता, जसे संगणक / टंकलेखन / लघुलेखन, असल्यास तपशिल. :- -----

१७. उमेदवारास कामाचा पूर्वानुभव आहे काय ? असल्यास तपशिल. :- -----

१८. न्यायसंस्थेत कार्यरत नातेवाईकांचा संपूर्ण तपशिल, असल्यास. :- -----

१९. उमेदवारांस ओळखत असलेल्या दोन जबाबदार व्यक्तींची नांवे व पत्ता. :- १) -----

२) -----

२०. उमेदवारावर पूर्वी फौजदारी खटला/ शिस्तभंगाची कार्यवाही झाली होती काय/शिक्षा झाली होती काय/खटला/ कार्यवाही प्रलंबित आहे काय. असल्यास तपशिल. :- -----

घोषणा

१) मी वर नमूद उमेदवार याद्वारे घोषित करतो/करते की, प्रस्तुत अर्जात नमूद सर्व माहिती माझे माहिती व समजुतीप्रमाणे खरी व बरोबर आहे. वर नमूद माहिती अथवा माहितीचा कोणताही भाग चुकीचा/खोटा असल्याचे आढळून आल्यास मी प्रस्तुत भरती प्रक्रियेसाठी आपोआप अपात्र ठरेल आणि तसेच जर माझी निवड/नियुक्ती झाल्यास, कोणत्याही पूर्वसुचनेशिवाय मला सेवेतून काढून टाकण्यात येईल हे मला मान्य आहे. मी असेही घोषित करतो/करते की, माझेविरुद्ध यापूर्वी कोणताही फौजदारी खटला झालेला नाही आणि/अथवा सध्या प्रलंबित नाही. तसेच मला कोणत्याही फौजदारी गुन्ह्यात शिक्षा झालेली नाही. याशिवाय, माझेविरुद्ध कोणतीही शिस्तभंग विषयक कार्यवाही प्रलंबित नाही अथवा पूर्वी झालेली नाही.

२) दिनांक २८ मार्च, २००६ नंतर जन्मास आलेल्या अपत्यामुळे जाहिरातीच्या तारखेस माझे जिवित अपत्यांची संख्या दोन पेक्षा अधिक असल्यास मी या पदासाठी अपात्र ठरेल याची मला जाणीव आहे.

३) उमेदवारी अर्ज सादर केला म्हणून मला चाचणी/मुलाखतीस बोलाविणे जाण्याचा कोणताही अधिकार प्राप्त होत नाही याची मला जाणीव आहे.

दिनांक :-

उमेदवाराची स्वाक्षरी :-

ठिकाण :-

उमेदवाराचे नांव :-